



దేశ టైమ్స్
— DESHA TIMES —
16 సంవత్సరాలుగా వెలువడుతున్న
“దేశ టైమ్స్” తెలుగు
దిన పత్రికలో పనిచేయుటకు
తెలంగాణ రాష్ట్రంలోని
జిల్లాలు, నియోజకవర్గాలు,
మరియు మండలాల వారీగా
విలేకరులు కావలెను..
సెల్ నెంబర్: 9849758280



కొడంగల్ నియోజకవర్గంలో డిగ్రీ, గురుకుల భవన నిర్మాణాలను పరిశీలించిన సీఎం రేవంత్ రెడ్డి

మద్దూరు మున్సిపల్ కేంద్రంలో రేవంత్ పర్యటన
వచ్చే విద్యా సంవత్సరం నుంచే తరగతులు అందుబాటులోకి రావాలని ఆదేశం
భూములిచ్చిన దాతలకు ఇందిరమ్మ ఇళ్లు మంజూరు

చేయాలన్న సీఎం
తన సొంత నియోజకవర్గమైన కొడంగల్ పరిధిలోని మద్దూరు మున్సిపల్ కేంద్రంలో తెలంగాణ ముఖ్యమంత్రి రేవంత్ రెడ్డి పర్యటించారు. హైదరాబాద్ నుంచి హెలికాప్టర్లో విచ్చేసిన ఆయన, మద్దూరులో రూపుదిద్దుకుంటున్న ప్రభుత్వ డిగ్రీ కళాశాల, గురుకుల భవన నిర్మాణ పనులను క్షేత్రస్థాయిలో స్వయంగా తనిఖీ చేశారు. నిర్మాణంలో ఉన్న డిగ్రీ కళాశాల భవనాన్ని మార్చి నెలలోగా

వేగవంతంగా పూర్తి చేసి, వచ్చే విద్యా సంవత్సరం నుంచే విద్యార్థులకు తరగతులు అందుబాటులోకి తీసుకురావాలని అధికారులను ఆదేశించారు. భవన నిర్మాణాల పురోగతిని పరిశీలించిన రేవంత్ రెడ్డి... కళాశాల ప్రాంగణాన్ని మరింత విశాలంగా తీర్చిదిద్దేందుకు పక్కనే ఉన్న స్థలాన్ని వెంటనే సర్వే చేసి భూసేకరణ ప్రక్రియ వేగవంతం చేయాలని జిల్లా కలెక్టర్ ప్రియాంకను ఆదేశించారు. (మిగతా 2వ పేజీలో..)

దమ్ముంటే హరీశ్ రావు భార్య నాపై పోటీ చేయాలి: కవిత
తనపై ఎవరు పోటీ చేసినా ఎదుర్కొనేందుకు సిద్ధంగా ఉన్నానన్న కవిత
తాను సీఎం కావాలని కోరుకుంటున్నానని వెల్లడి
బీజేపీతో హరీశ్ రహస్య ఒప్పందాలు చేసుకుంటున్నారని ఆరోపణ

తెలంగాణలో రాజకీయ ప్రత్యర్థుల మధ్య సవాళ్లు, ప్రతిసవాళ్లు తీవ్ర స్థాయికి చేరాయి. నూతనంగా తెలంగాణ రక్షణ సేన పార్టీని స్థాపించిన కల్యాణంట్ల కవిత... (మిగతా 2వ పేజీలో..)



మహిళలు ఆర్థికంగా ఎదిగి కాబోల్తీశ్వరులుగా మారాలి

ఇందిర మహిళాశక్తి పథకంతో మహిళలకు ఆర్థిక స్వావలంబన: మంత్రి సీతక్క
సత్తుపల్లిలో ఇందిర మహిళాశక్తి సదస్సు.. మహిళలకు ఇందిరమ్మ చీరల పంపిణీ

ఖమ్మం ప్రతినిధి, సత్తుపల్లి, సెప్టెంబర్ 4 (దేశ టైమ్స్):
మహిళలు ఎవరి మీద ఆధారపడకుండా స్వతంత్రంగా జీవిస్తూ ఆర్థికంగా ఎదిగి కోటిశ్వరులుగా మారాలన్నదే ఇందిరమ్మ ప్రభుత్వ లక్ష్యమని రాష్ట్ర పంచాయితీరాజ్, గ్రామీణాభివృద్ధి శాఖల మంత్రి ధనసరి అనసూయ (సీతక్క) అన్నారు. మహిళల చేతుల్లో ఆర్థిక వనరులు ఉండటంతో పాటు, తమకు వచ్చిన విధంగా జీవించే స్వేచ్ఛ కల్పించేందుకు ప్రభుత్వం అనేక సంక్షేమ, అభివృద్ధి కార్యక్రమాలను అమలు చేస్తోందని తెలిపారు. 1000 రోజుల ప్రజాపాలనలో భాగంగా శుక్రవారం సత్తుపల్లి పట్టణంలోని సిద్ధార్థ రోడ్డులో ఉన్న ఎం.ఆర్. గార్డెన్స్ ఫంక్షన్ హాల్లో నిర్వహించిన ఇందిర మహిళాశక్తి సదస్సుకు



మంత్రి సీతక్క హాజరయ్యారు. జిల్లా కలెక్టర్ దివాకర టీఎస్, సత్తుపల్లి ఎమ్మెల్యే మట్టా రాగము దయానంద్తో కలిసి మహిళలతో సమావేశమై, వారికి ఇందిరమ్మ చీరలను పంపిణీ చేశారు. మహిళలే ఆర్థిక శక్తిగా ఎదిగాలి ఈ సందర్భంగా మంత్రి సీతక్క మాట్లాడుతూ, మహిళలు పెద్ద సంఖ్యలో ప్రభుత్వ కార్యక్రమాలకు హాజరవడం ప్రభుత్వంపై వారికి ఉన్న నమ్మకానికి (మిగతా 2వ పేజీలో..)

కాండా సురేఖను తాలగించారు.. పొంగులేటి సంగతి ఏమిటి?: హరీశ్ రావు
రేవంత్ ను వ్యక్తిగతంగా విమర్శించారనే కొండా సురేఖపై వేటు వేశారన్న హరీశ్
22ఏ పేరుతో రైతులను పీడిస్తున్న పొంగులేటిపై చర్యలు ఎందుకు తీసుకోవడం లేదని ప్రశ్న
భూముల చుట్టూనే రేవంత్ రెడ్డి తిరుగుతున్నాడని మండిపాటు

తనను వ్యక్తిగతంగా విమర్శించారనే కారణంతోనే కొండా సురేఖను సీఎం రేవంత్ రెడ్డి మంత్రివర్గం నుంచి బెర్రరఫ్ఫ్ చేశారని టీఆర్ఎస్ నేత, మాజీ మంత్రి హరీశ్ రావు ఆరోపించారు. సురేఖపై చర్యలు (మిగతా 2వ పేజీలో..)



ట్రంప్ దృష్టిలో మోదీ అగ్రస్థానంలో ఉంటారు.. అమెరికా రాయబారి ఆసక్తికర వ్యాఖ్యలు!

మోదీని కలవడానికి ట్రంప్ ఆసక్తిగా ఉన్నారన్న సెర్గియో గోర్
డిసెంబర్లో జీ20 సదస్సు కోసం అమెరికా పర్యటనకు మోదీ
భారత్-అమెరికా వాణిజ్య ఒప్పందం త్వరలో ఖరారయ్యే సూచనలు
500 బిలియన్ డాలర్ల వాణిజ్య లక్ష్యం

భారత్ విశ్వసనీయ రక్షణ భాగస్వామి అన్న గోర్
జీ20 సదస్సు కోసం భారత ప్రధాని నరేంద్ర మోదీ అమెరికా వెళ్తున్న నేపథ్యంలో ఇరు దేశాల మధ్య కీలక పరిణామాలు చోటుచేసుకునే అవకాశాలు కనిపిస్తున్నాయి. మోదీని కలవాలని అమెరికా అధ్యక్షుడు డొనాల్డ్ ట్రంప్ ఎంతగానో కోరుకుంటున్నారని అమెరికా రాయబారి సెర్గియో గోర్ తెలిపారు. డిసెంబర్లో ఫ్లోరిడాలో జరిగే జీ20 సదస్సు కేవలం బహుపార్టీక సమావేశాలకే పరిమితం కాకపోవచ్చని ఆయన వ్యాఖ్యానించారు. ట్రంప్ దృష్టిలో మోదీ స్నేహితుడని, 35 మంది నేతలు వస్తే ఎవరిని కలవాలనుకుంటారని అడిగితే.. మోదీ ఆయన (మిగతా 2వ పేజీలో..)



కాండా దంపతుల డిమాండ్లు..? ఆ రెండు పార్టీలతాగి చేర్చులు!
రెండు పార్టీల నేతలతో కొండా దంపతుల మంతనాలు
కొండా సురేఖపై కాంగ్రెస్ నేతలు తీవ్రస్థాయిలో ఎదురుదాడి
నాయిని, సారయ్య, గుండు సుధారాణి విమర్శలు

వరంగల్ రాజకీ యాలు వేడెక్కిాయి. మాజీ మంత్రి కొండా సురేఖ దంపతుల చుట్టూ రాజకీయ చర్యలు ఊపందుకు న్నాయి. పార్టీ మారే (మిగతా 2వ పేజీలో..)



సంపాదకీయం

సోషల్ మీడియా మాయలగు సమాజం!

సమాచార విప్లవం మంచిదే.. కానీ విపక్షణ కోల్పోతే అదే ప్రమాదకరం

ఒకప్పుడు సమాచారం కోసం పత్రికలు చదివేవారు.. రేడియో వినేవారు.. టెలివిజన్ వార్తల కోసం ఎదురుచూసేవారు. ఇప్పుడు పరిస్థితి పూర్తిగా మారిపోయింది. ప్రపంచంలో ఎక్కడ ఏం జరిగినా క్షణాల్లో మన మొబైల్ ఫోన్‌లో ప్రత్యక్షమవుతోంది. చేతిలోని చిన్న ఫోన్ ప్రపంచాన్ని మన ముందుకు తీసుకొచ్చింది. సమాచారం అందుబాటులోకి రావడం, కొత్త విషయాలు తెలుసుకోవడం, దూరంగా ఉన్న వారితో సులభంగా మాట్లాడటం వంటి ఎన్నో ప్రయోజనాలను సోషల్ మీడియా అందిస్తోంది.అయితే ప్రతి సాంకేతిక పురోగతికి మరో కోణం కూడా ఉంటుంది. సోషల్ మీడియా మన జీవితాలను సులభతరం చేసినంతగా.. మన ఆలోచనా విధానాన్ని, వ్యక్తిగత సంబంధాలను, సామాజిక ప్రవర్తనను కూడా ప్రభావితం చేస్తోంది. సమాచారం కోసం ఉపయోగించాల్సిన వేదికలు క్రమంగా సమయాన్ని మిగిల్సే సాధనాలుగా మారుతున్నాయి. అవసరానికి ఉపయోగించాల్సిన ఫోన్.. ఇప్పుడు చాలామందికి అవసరమేంటో మరిచిపోయేలా చేస్తోంది.

అరచేతిలో ప్రపంచం.. మనసులో ఒంటరితనం

సోషల్ మీడియాలో వేలాది మంది స్నేహితులు ఉండవచ్చు. వందలాది ఫాలోవర్లు ఉండవచ్చు. రోజూ ఎన్నో సందేశాలు రావచ్చు. కానీ నిజ జీవితంలో మనసు విప్పే మాట్లాడేందుకు ఎంతమంది ఉన్నారు? అనే ప్రశ్న వేసుకుంటే సమాధానం అంత సులభంగా ఉండదు.వర్చువల్ సంబంధాలు పెరుగుతున్న కొద్దీ ప్రత్యక్ష సంబంధాలు తగ్గుతున్నాయి. ఒకే ఇంట్లో ఉన్న కుటుంబ సభ్యులు కూడా ఎదురెదురుగా కూర్చోని మాట్లాడటానికి ఇడులుగా తమ తమ ఫోన్లలో మునిగిపోయే పరిస్థితి కనిపిస్తోంది. కుటుంబంలో సంభాషణ తగ్గితే అపార్థాలు పెరుగుతాయి. అపార్థాలు పెరిగితే సంబంధాల్లో దూరం ఏర్పడుతుంది.సాంకేతికత మనుషులను దగ్గర చేయాలి. కానీ అదే సాంకేతికత మన పక్కనే ఉన్న మనిషిని దూరం చేస్తే ఆలోచించాల్సిన సమయం వచ్చింది.

‘లైక్’ కోసం జీవితం

సోషల్ మీడియాలో మరో ప్రమాదకరమైన ధోరణి కనిపిస్తోంది. మనం ఏం చేస్తున్నామన్నదకంటే.. ఇతరులు దాన్ని ఎలా చూస్తున్నారన్నదే ముఖ్యమవుతోంది. ఒక ఫొటోకు ఎన్ని లైక్‌లు వచ్చాయి? ఒక వీడియోకు ఎన్ని ఫ్యూస్ వచ్చాయి? ఎంతమంది కామెంట్లు చేశారు? అనే ఆలోచన కొందరి రోజువారీ జీవితంలో భాగమైపోయింది.ఇతరుల జీవితాల్లో కనిపించే అందమైన దృశ్యాలను చూసి తమ జీవితాన్ని తక్కువగా భావించే పరిస్థితి కూడా ఏర్పడుతోంది. సోషల్ మీడియాలో ఎక్కువగా కనిపించేది జీవితంలోని మంచి భాగమే తప్ప మొత్తం జీవితం కాదు. కానీ దాన్ని గుర్తించకుండా పోల్చుకోవడం వల్ల అసంతృప్తి, నిరాశ, ఆత్మన్యూనత వంటి భావనలు పెరిగి ప్రమాదం ఉంది.ప్రతి చిరునవ్వు వెనుక సంతోషమే ఉంటుందని అనుకోవడం ఎంత పొరపాటో.. ప్రతి మెరిసే ఫొటో వెనుక పరిపూర్ణమైన జీవితం ఉందని భావించడం కూడా అంతే పొరపాటు.

తప్పుడు సమాచారం.. నిజానికి పెను సవాల్

సోషల్ మీడియా విస్తరణతో మరో పెద్ద సమస్య తప్పుడు సమాచారం. నిజమా? అబద్ధమా? అని నిర్ధారించుకోకుండానే ఒక సందేశాన్ని ఫార్వర్డ్ చేయడం ఇప్పుడు సాధారణమైపోయింది.ఒక తప్పుడు వార్త కొన్ని నిమిషాల్లో వేలాది మందికి చేరుతుంది. కొన్నిసార్లు అది షుక్రుల ప్రతిష్ఠకు నష్టం కలిగించవచ్చు. సామాజిక ఉద్రిక్తతలకు కారణం కావచ్చు. ప్రజల్లో భయాందోళనలు సృష్టించవచ్చు.అందుకే సోషల్ మీడియాలో కనిపించిన ప్రతి సమాచారాన్ని నిజమని నమ్మకూడదు. ముఖ్యంగా సంఘనాతృక వార్తలు, ఆరోగ్యం, ఉద్యోగాలు, ఆర్థిక వ్యవహారాలు, ప్రభుత్వ నిర్ణయాలకు సంబంధించిన సమాచారాన్ని అధికారిక వనరుల్లో ధృవీకరించుకోవడం అత్యవసరం.

ఫార్వర్డ్ చేసే ముందు ఒక్కసారి ఆలోచించడం కూడా ఒక సామాజిక బాధ్యతే.

యువతపై ప్రభావం

సోషల్ మీడియా ప్రభావం యువతపై ఎక్కువగా కనిపిస్తోంది. చదువు, ఉద్యోగం, కెరీర్‌పై దృష్టి పెట్టాల్సిన సమయంలో గంటల తరబడి రీల్స్, షార్ట్స్, వీడియోల్లో గడిపే అలవాటు పెరుగుతోంది.కొద్దిసేపు వివోడం కోసం ఫోన్ తీసుకున్న వ్యక్తి గంట తర్వాత కూడా అదే స్క్రీన్ చూస్తూ ఉండటం ఇప్పుడు కొత్త విషయం కాదు. నిరంతరం మారుతున్న కంటెంట్ మన దృష్టిని ఆకర్షించేలా రూపొందించబడుతోంది. ఫలితంగా ఒక పనిపై ఎక్కువసేపు ఏకాగ్రత పెట్టడం కష్టమవుతోంది.యువత సాంకేతికతను చదిలేయాల్సిన అవసరం లేదు. దాన్ని సరైన విధంగా ఉపయోగించడం నేర్చుకోవాలి. సోషల్ మీడియాను వివోడంతో పాటు విద్య, నైపుణ్యాభివృద్ధి, ఉద్యోగ అవకాశాలు, వ్యాపార అభివృద్ధి కోసం ఉపయోగిస్తే అది గొప్ప సాధనంగా మారుతుంది.

పిల్లల విషయంలో మరింత జాగ్రత్త

పిల్లలకు మొబైల్ ఇవ్వడం సులభమైన పరిష్కారంగా మారకూడదు. భోజనం చేయించడానికి ఫోన్.. ఏడుపు అవడానికి ఫోన్.. ఖాళీగా ఉన్నప్పుడు ఫోన్.. ఇలా ప్రతి సందర్భంలో మొబైల్‌పై ఆధారపడే అలవాటు భవిష్యత్తులో సమస్యలకు దారితీయవచ్చు.పిల్లలకు సాంకేతిక పరిజ్ఞానం అవసరమే. కానీ దానితో పాటు పుస్తక పఠనం, ఆటలు, సృజనాత్మక కార్యక్లాపాలు, కుటుంబంతో సంభాషణ, ప్రకృతితో అనుబంధం కూడా అవసరం.తల్లిదండ్రులు పిల్లలకు ‘ఫోన్ చూద్దూ’ అని చెప్పడం మాత్రమే కాకుండా.. తామే ఫోన్‌ను పక్కనే పెట్టి ఉపాధారణగా నిలవాలి.

డిజిటల్ ప్రపంచంలో బాధ్యత అవసరం

సోషల్ మీడియాలో స్నేహ్పగా మాట్లాడే వాక్కు ఉంది. కానీ ఆ స్నేహ్పకు బాధ్యత కూడా ఉంటుంది. ఎవరి గురించి పదితే వారి గురించి రాయడం, నిర్ధారణ లేని ఆరోపణలు చేయడం, వ్యక్తిగత విషయాలను బహిరంగంగా ప్రచారం చేయడం, అవమానకరమైన వ్యాఖ్యలు చేయడం సరైనది కాదు.స్క్రీన్ అవతల కూడా ఒక మనిషే ఉన్నాడనే విషయాన్ని ప్రతి ఒక్కరూ గుర్తుంచుకోవాలి. మనం రాసే ఒక్క మాట ఎదుటివారిపై ఎంత ప్రభావం చూపుతుందో ఆలోచించాలి.అభిప్రాయ భేదం ఉండటం సహజం. కానీ అభిప్రాయ భేదాన్ని వ్యక్తిగత మాడణగా మార్చడం ప్రజాస్వామ్య సంస్కృతి కాదు. సాంకేతికతను నిందించడం పరిష్కారం కాదు సోషల్ మీడియా వల్ల సమస్యలు వస్తున్నాయని చెప్పి మొత్తం సాంకేతికతను నిందించడం సరైన విధానం కాదు. కత్తి పంటింట్లో ఉంటే ఆహారం తయారవుతుంది.. అదే కత్తిని తప్పుగా ఉపయోగిస్తే ప్రమాదం జరుగుతుంది. సాధనం మంచిదా చెడ్డదా అనేది మాత్రమే కాదు.. దాన్ని ఎవరు, ఎలా ఉపయోగిస్తున్నారో అన్నదే అసలు విషయం.

సోషల్ మీడియా కూడా అంతే.

అది ఒక విద్యార్థికి మంచి విద్యా వేదిక కావచ్చు. ఒక నిరుద్యోగికి ఉద్యోగ సమాచార వేదిక కావచ్చు. ఒక చిన్న వ్యాపారికి మార్కెటింగ్ సాధనం కావచ్చు. ఒక కళాకారుడికి తన ప్రతిభను ప్రపంచానికి చూపించే అవకాశం కావచ్చు. అదే సమయంలో తప్పుడు సమాచారం, ద్వేషపూరిత ప్రచారం, సమయ పుణా వంటి వాటికి కూడా వేదిక కావచ్చు.అందుకే సమస్య సోషల్ మీడియాలో లేదు.. మన వినియోగ విధానంలో ఉంది.

‘డిజిటల్ డిటాక్ట్’ అవసరం

రోజులో కొంత సమయాన్ని పూర్తిగా మొబైల్‌కు దూరంగా ఉంచుకోవడం ప్రతి ఒక్కరికీ ఉపయోగకరం. కుటుంబంతో మాట్లాడటం, పుస్తకం చదవడం, సడకకు వెళ్లడం, వ్యాయామం చేయడం, ప్రకృతిని అన్వేషించడం వంటి అలవాట్లు పెంచుకోవాలి.నిద్రకు ముందు గంటసేపు మొబైల్‌కు దూరంగా ఉండడం వంటి చిన్న మార్పులు కూడా రోజువారీ జీవితంలో మంచి ప్రభావాన్ని చూపగలవు. ముఖ్యంగా పని సమయంలో అవసరం లేని నోటిఫికేషన్లను తగ్గించడం ఏకాగ్రతను పెంచుతుంది.మొబైల్ మన చేతిలో ఉండాలి.. మనం మొబైల్ చేతిలో ఉండకూడదు.

మార్పు మన నుంచే మొదలవాలి

సోషల్ మీడియాను పూర్తిగా దూరం చేయడం సాధ్యం కాదు.. అవసరం కూడా లేదు. కానీ దానికి మన జీవితంలో ఎంత స్థానం ఇవ్వాలన్నది మాత్రం మన చేతుల్లోనే ఉంది.వార్తను చదివితే ధృవీకరించాలి. సందేశాన్ని పంపితే ఆలోచించాలి. వ్యాఖ్య రాస్తే బాధ్యతగా రాయాలి. పిల్లలకు ఫోన్ ఇస్తే పరిమితులు పెట్టాలి. కుటుంబంతో ఉన్నప్పుడు ఫోన్‌ను పక్కన పెట్టాలి. మన సమయాన్ని మనమే నియంత్రించాలి.సాంకేతికత మనిషికి సేవ చేయాలి. మనిషి సాంకేతికతకు బానిస కాకూడదు.అరచేతిలోకి వచ్చిన ప్రపంచం మన జీవితాన్ని అందంగా మార్చాలి.. మన జీవితాన్నే అరచేతిలో బంధించకూడదు. సోషల్ మీడియా ఒక సాధనం మాత్రమే.. అది మన జీవితం కాదు.

పనుల్లో వేగం.. నాణ్యతలో రాజీ వద్దు

మొదటి పేజీ తరువాయి)

విద్యా మౌలిక వసతులపై దృష్టి

దౌలాబాద్ మండలం గోకళసర్కాడ్‌లో నిర్మాణంలో ఉన్న సాంఘిక సంక్షేమ గురుకులం వసులను కూడా రేవంత్‌రెడ్డి పరిశీలించారు. అనంతరం దౌల్తాబాద్ ప్రభుత్వ జూనియర్ కళాశాల నిర్మాణ వసులను పరిశీలించనున్నారు. విద్యార్థులకు మెరుగైన వసతులు కల్పించేలా ప్రభుత్వ విద్యాసంస్థల్లో మౌలిక సదుపాయాలను బలోపేతం చేయడంపై ప్రభుత్వం దృష్టి సారిస్తోందని అధికారులు సీఎంకు వివరించారు.

ఎడ్మంట్‌షన్ హాల్ పనులపై సమీక్ష

హాకింపేట ఎడ్మంట్‌షన్ హాల్‌లో కొనసాగుతున్న పనులను కూడా సీఎం పరిశీలించారు. అనంతరం కొడంగల్ నియోజకవర్గంలో చేపడుతున్న వివిధ అభివృద్ధి కార్యక్రమాల పురోగతిపై అధికారులతో సమీక్ష నిర్వహించనున్నారు. రోడ్డు మార్గంలో కొడంగల్ చేరుకున్న సీఎం అక్కడే బస చేయనున్నారు. శనివారం కొడంగల్‌లో నియోజకవర్గ అభివృద్ధి పనులపై సీఎం రేవంత్‌రెడ్డి ప్రత్యేకంగా సమీక్ష నిర్వహించనున్నారు. వివిధ శాఖల పరిధిలో కొనసాగుతున్న పనుల పురోగతి, పెండింగ్ అంశాలు, భవిష్యత్‌లో చేపట్టాల్సిన అభివృద్ధి కార్యక్రమాలపై అధికారులతో చర్చించే అవకాశం ఉంది.

కాండా సురేఖను తాలగించారు.. పొంగులేటి సంగతి ఏమిటి?: హరిశ్ రావు

మొదటి పేజీ తరువాయి)

తీసుకున్న రేవంత్... 22వ నిషేధిత భూముల పేరిట రాష్ట్రవ్యాప్తంగా లక్షలాది మంది ప్రజలను, రైతులను వట్టి పీడిస్తున్న మంత్రి పొంగులేటి శ్రీనివాస్ రెడ్డిపై ఎందుకు చర్యలు తీసుకోవడం లేదని నిలదీశారు. రేవంత్ రెడ్డికి, పొంగులేటికి మధ్య ఉన్న రహస్య ఒప్పందం ఏమిటో ప్రజలకు వెల్లడించాలని డిమాండ్ చేశారు. పేదల పట్లా భూములను ఆదరాబారదాగా నిషేధిత జాబితాలో చేర్చి తీవ్ర ఇబ్బందులకు గురిచేసిన పొంగులేటిని అసెంబ్లీకి రాకుండా నిషేధించాలని డిమాండ్ చేశారు.సూర్యుడి చుట్టూ భూమి తిరిగితే... కాంగ్రెస్ పాలనలో భూముల చుట్టూనే రేవంత్ రెడ్డి తిరుగుతున్నారని హరిశ్ రావు ధ్వజమెత్తారు. సీఎం రేవంత్ రెడ్డి ఇల్లు కూడా 22వ పరిధిలోనే ఉందని, తన ఇల్లు జాబితాలో పడగానే రాత్రికి రాత్రే ఆంక్షలు తొలగించుకున్న రేవంత్ రెడ్డి... పేద ప్రజల భూములకు వచ్చేసరికి ఎందుకు నిర్లక్ష్యం వహిస్తున్నారని ప్రశ్నించారు. ఒక్క కాగజేసగర్ నియోజకవర్గంలోనే ఏకంగా 42,867 ఎకరాల రైతుల పట్లా భూములను 22వ జాబితాలో బందీ చేశారని ఆవేదన వ్యక్తం చేశారు. ప్రభుత్వం వెంటనే స్పందించి నిషేధిత జాబితాలోని పేదల భూములను విడుదల చేయాలని, లేనివకల్లో రాష్ట్రవ్యాప్తంగా ఉన్న రైతులతో కలిసి అసెంబ్లీని ముట్టడిస్తామని హెచ్చరించారు.భూ సమస్యలపై ప్రశ్నిస్తున్న రైతులను కట్టాదారులు అని సంబోధిస్తూ అవమానించిన రేవంత్ రెడ్డి తక్షణమే జేవరతుగా క్షమాపణ చెప్పాలని హరిశ్ రావు డిమాండ్ చేశారు. భూములు 22వ జాబితాలోకి వెళ్లడంతో బ్యాంకులు రుణాలు ఇవ్వకుండా రైతులను ఇబ్బందులు పెడుతున్నాయని మండిపడ్డారు. ఇది ఇందిరమ్మ రాజ్యమూ లేక కజ్జల రాజ్యమూ అని నిలదీశారు.

ట్రంప్ దృష్టిలో మోదీ అగ్రస్థానంలో ఉంటారు.. అమెరికా రాయబారి ఆసక్తికర వ్యాఖ్యలు!

మొదటి పేజీ తరువాయి)

జాబితాలో అగ్రస్థానంలో ఉంటారని గోర్ చెప్పారు. 2020లో భారత పర్యటనను ట్రంప్ ఇప్పటికీ ఎంతో ఇష్టంగా గుర్తుచేసుకుంటున్నారని, వచ్చే ఏడాది ఆయన భారత్‌కు వచ్చే అవకాశం కూడా ఉందని నంకేతాలు ఇచ్చారు. అమెరికా-భారత్ సంబంధాలు ఇతర దేశాలు అనుయవడే రీతిలో ఉన్నాయని వ్యాఖ్యానించారు. భారత్-అమెరికా వాణిజ్య ఒప్పందంపై కూడా గోర్ కీలక వ్యాఖ్యలు చేశారు. అమెరికా నుట్రించేర్లు తీర్పు తర్వాత చర్యలను మట్టి కొనసాగిస్తున్నామని, ఒప్పందం “చాలా దగ్గర్లోనే ఉంది” అని తెలిపారు. రాబోయే కొన్ని నెలల్లో ఒప్పందం ఖరారవుతుందని ఆశిస్తున్నట్లు చెప్పారు. ప్రస్తుతం ఇరు దేశాల మధ్య ద్వైపాక్షిక వాణిజ్యం సుమారు 240 బిలియన్ డాలర్లు ఉందగా.. దీన్ని 500 బిలియన్ డాలర్లకు పెంచాలని మోదీ, ట్రంప్ లక్ష్యంగా పెట్టుకున్నారు.

భారత స్థిరత్వం కీలకం

భారత్ ఆర్థికంగా బలవడటం అమెరికాకు కూడా ప్రయోజనకరమని గోర్ అన్నారు. మోదీ దేశానికి స్థిరత్వాన్ని అందిస్తున్నారని ప్రశంసించారు. అమెరికా కంపెనీలు భారత్‌లో పెట్టుబడులు పెంచుతున్నాయని, మైక్రోసాఫ్ట్, గూగుల్ వంటి సంస్థలు డేటా సెంటర్లు, విని కేంద్రాలు, ఔషధ రంగాల్లో విస్తరిస్తున్నాయని చెప్పారు. అమెరికాలోకి కొత్తగా 24 బిలియన్ డాలర్ల పెట్టుబడులను ఆకర్షించడంలోనూ రాయబార కార్యాలయం సహకరించిందన్నారు.

రక్షణ బంధం మరింత బలోపేతం

భారత్ తమకు విశ్వసనీయమైన రక్షణ భాగస్వామి అని గోర్ పేర్కొన్నారు. రక్షణ సంబంధాలు కేవలం ఆయుధాల కొనుగోళ్లకే పరిమితం కావని, పరస్పర విశ్వాసం కూడా కీలకమని చెప్పారు. జావెలిన్ క్షిపణి ప్రాజెక్టు, అపాచీ హెలికాప్టర్ సరఫరా, మరిన్ని రక్షణ పరికరాలపై చర్యలను ఇందుకు ఉదాహరణగా పేర్కొన్నారు. అమెరికాతో భారత్ ఇతర దేశాల కంటే ఎక్కువగా సైనిక విన్యాసాలు నిర్వహిస్తోందన్నారు.

వరుస పర్యటనలతో బంధం బలోపేతం

అమెరికా విదేశాంగ మంత్రి మార్కో రూబియో అట్లెబిల్‌లో మరోసారి భారత్‌కు రానున్నారు. తక్కువ వ్యవధిలో విదేశాంగ మంత్రి రెండుసార్లు భారత్‌కు రావడం అరుదని గోర్ అన్నారు. మరికొందరు అమెరికా కేబినెట్ మంత్రులు, మూడు రాష్ట్రాల గవర్నర్లు కూడా ఈ ఏడాది భారత్‌లో పర్యటించే అవకాశం ఉందన్నారు. విదేశాంగ మంత్రి ఎన్. జైతంకర్ కూడా వచ్చే నాలుగు నెలల్లో మూడుసార్లు అమెరికా వెళ్లే అవకాశం ఉందని తెలిపారు.

క్యాడ్‌పై లమెరికా ప్రత్యేక ఆసక్తి

భారత్, అమెరికా, జపాన్, ఆస్ట్రేలియాతో కూడిన క్యాడ్ కూడా ఇరు దేశాల భాగస్వామ్యంలో కీలకమని గోర్ అన్నారు. మానవతా సాయం, విపత్తుల నిర్వహణ, సైనిక సహకారం, కృత్రిమ మేధ, డేటా సెంటర్లు, కీలక ఖనిజాల రంగాల్లో నాలుగు దేశాలు కలిసి పనిచేస్తున్నాయని చెప్పారు. త్వరలో నాలుగు దేశాల నేతల శిఖరాగ్ర సమావేశం నిర్వహించేందుకు అమెరికా ఆసక్తిగా ఉందన్నారు.

పెట్టుబడుల వేట.. వ్యక్తిగత అంశాలు: విజయ్ తొలి విదేశీ పర్యటనపై తమిళనాట చర్చ

సీఎంగా బాధ్యతలు స్వీకరించిన తర్వాత తొలి విదేశీ పర్యటన

ఈ నెల 10 నుంచి 16 వరకు బ్రిటన్ లో పర్యటించనున్న విజయ్

భార్య, కుమార్తెలను విజయ్ కలుస్తాడంటూ ప్రచారం

తమిళనాడు ముఖ్యమంత్రిగా బాధ్యతలు స్వీకరించిన తర్వాత విజయ్ తన తొలి అధికారిక విదేశీ పర్యటనకు సిద్దమవుతున్నారు. రాష్ట్రానికి భారీగా పారిశ్రామిక పెట్టుబడులను ఆకర్షించడమే లక్ష్యంగా ఆయన ఈ నెల 10 నుంచి 16 వరకు బ్రిటన్ లో పర్యటించనున్నారు. లండన్‌లో జరిగే పలు కీలక పారిశ్రామికవేత్తల సమావేశాల్లో పాల్గొని ఉన్నత స్థాయి చర్యలు జరపనున్నారు.అయితే, ఈ పర్యటన కేవలం అధికారిక కార్యక్లాపాలకే కాకుండా ఆయన వ్యక్తిగత జీవితానికి సంబంధించింది అంటూ జోరుగా ప్రచారం జరుగుతోంది. ఇటీవల విజయ్ భార్య సంగీత విధాకుల పిటిషన్‌ను ఉపసంహరించుకోవడంతో వార్తదరి మధ్య మనస్ఫుర్ణలు తొలగిపోయాయనే వార్తలు జోరుగా వినిపిస్తున్న నేపథ్యంలో, లండన్‌లో నివసిస్తున్న భార్య సంగీత, కుమార్తె దివ్యలను ఆయన ఈ పర్యటనలో కలుసుకోనున్నారని ప్రచారం జరుగుతోంది. మరోవైపు, ఇదే సమయంలో నటి త్రిష కూడా ఓ షూటింగ్ నిమిత్తం యూరప్‌లోనే ఉండటంతో సోషల్ మీడియాలో రకరకాల ఊహాగానాలు వ్యక్తమవుతున్నాయి. మొత్తానికి, రాష్ట్రంలో పెట్టుబడులు సాధించే ముఖ్యమైన లక్ష్యంతో పాటు వ్యక్తిగత జీవితపు ప్రాధాన్యతల నడుమ సీఎం విజయ్ తొలి విదేశీ పర్యటన అత్యంత ప్రాధాన్యత సంతరించుకుంది.



కొడంగల్ నియోజకవర్గంలో డిగ్రీ, గురుకుల భవన నిర్మాణాలను పరిశీలించిన సీఎం రేవంత్ రెడ్డి మొదటి పేజీ తరువాయి)

ఇదే సమయంలో గురుకుల భవన నిర్మాణానికి తమ అమూల్యమైన సొంత భూములను ఉచితంగా అందించిన దాతల ఉదారతను అభినందిస్తూ, వారికి వెంటనే ‘ఇందిరమ్మ ఇళ్లు’ మంజూరు చేయాలని అధికారులకు స్పష్టమైన సూచనలు చేశారు. నిర్మాణ పనుల్లో ఎట్టిపరిస్థితుల్లోనూ నాణ్యతా ప్రమాణాల విషయంలో రాజీ పడొద్దని స్పష్టం చేశారు.

దమ్ముంటే హరిశ్ రావు భార్య నాపై పోటీ చేయాలి: కవిత్ మొదటి పేజీ తరువాయి)

టీఆర్ఎస్ సీనియర్ నేత, మాజీ మంత్రి హరిశ్‌రావు లక్ష్యంగా సంఘన వ్యాఖ్యలు చేశారు. రాబోయే ఎన్నికల్లో ధైర్యముంటే హరిశ్‌రావు తన భార్యను తనపై పోటీకి దింపాలని బహిరంగ సవాల్ విసిరారు. తనపై ఎవరు పోటీ చేసినా ఎదుర్కొనేందుకు సిద్ధంగా ఉన్నానని ప్రకటించిన కవిత్... హరిశ్‌రావు నేరుగా బరిలోకి రాకుండా తెరవెనుక రాజకీయాలు చేస్తున్నారని ఆరోపించారు. అవసరమని భావిస్తే రాజకీయాలను పక్కనపెట్టి ఆయన తన భార్యను బరిలోకి దించవచ్చని, ఆమె తనపై పోటీ చేసినా స్వాగతిస్తానని స్పష్టం చేశారు. గతంలో సిద్ధిపేట నుంచి హరిశ్‌రావుపై పోటీ చేస్తానని చెప్పిన మాటలను గుర్తు చేసిన కవిత్... వచ్చే ఎన్నికల్లో తాను సిద్ధిపేట లేదా బోధన్ నియోజకవర్గాల నుంచి పోటీ చేసేందుకు ప్రణాళికలు సిద్ధం చేసుకుంటున్నట్లు సంతకాలిచ్చారు. ఇదే సమయంలో ముఖ్యమంత్రి వదవిపై తన ఆకాంక్షను కవిత్ బహిరంగంగా వెల్లడించారు. తాను సీఎం కావాలని అనుకుంటున్నానని, ఆ పదవికి హంధాకనం, గౌరవం చాలా ముఖ్యమని వ్యాఖ్యానించారు. హరిశ్‌రావు టీజేపీతో రహస్య ఒప్పందాలు చేసుకుంటున్నారని ఆరోపించారు.

కాండా దంపతుల డిమాండ్లు..? ఆ రెండు పార్టీలతో చర్చలు!

మొదటి పేజీ తరువాయి)

అవకాశాలపై జోరుగా ప్రచారం జరుగుతున్న వేళ.. రెండు ప్రధాన పార్టీల నేతలతో వారు జరుపుతున్న మంతనాలు ఇప్పుడు హాట్‌టాపిక్‌గా మారాయి.తమకు తగిన ప్రాధాన్యం ఇవ్వడంతో పాటు రెండు కీలక అసెంబ్లీ స్థానాలు కేటాయించే పార్టీ వైపు వెళ్లాలనే ఆలోచనలో కొందా దంపతులు ఉన్నట్లు రాజకీయ వర్గాల్లో చర్చ సాగుతోంది. ఇందులో భాగంగా ఓ ప్రధాన ప్రాంతీయ పార్టీతో పాటు మరో పార్టీకి చెందిన ముఖ్య నేతలతోనూ చర్చలు జరుపుతున్నట్లు సమాచారం. ఈ మంతనాలు శుక్రవారం రాత్రిలోపు ఓ కొలిక్కి వచ్చే అవకాశం ఉందనే ప్రచారం జరుగుతోంది.కొందా సురేఖపై కాంగ్రెస్ నేతల ఎదురుదాడికి దిగాడు. వరంగల్ తూర్పు ఎమ్మెల్యే నాయని రాజేందర్‌రెడ్డి, ఎమ్మెల్సీ బసవరాజు సారయ్య, కూడా చైరపర్సన్ గుండు సుధారాణి మీడియా ముందుకు వచ్చారు. కొందా దంపతుల తీరును తీవ్రంగా తప్పుబట్టారు.మీడియా, సోషల్ మీడియాలో హైలైట్ కావడానికి అర్హతపాత విమర్శలు చేస్తున్నారని ఆరోపించారు. సీఎం రేవంత్‌రెడ్డిపై లేనిపోని ఆరోపణలు చేస్తే సహించబోమని హెచ్చరించారు.ఒక్కవైపు సొంత పార్టీ నేతల నుంచి తీవ్ర విమర్శలు.. మరోవైపు ప్రత్యామ్నాయ రాజకీయ మార్గాలపై కొందా దంపతుల మంతనాలతో వరంగల్ కాంగ్రెస్‌లో అయోమయం నెలకొంది. ఈ పరిణామాలు ఎటు దారితీస్తాయన్న దానిపై ఉత్పంత్ కొనసాగుతోంది.



శిల్ప కుటుంబానికి అండగా ఉంటాం



గత ప్రభుత్వ వైఫల్యంతోనే పోలవరం ముప్పు

- రాష్ట్ర విభజనప్పుడు మన ఏడు మండలాలు, భద్రాచలం చుట్టూ 5 గ్రామ పంచాయతీలను ఆంధ్రాకు ఇవ్వడం వల్లే ఈ పరిస్థితి
- మా విజ్ఞాపనలు కేంద్రం పట్టించుకోకపోవడం బాధాకరం
- భద్రాచలంలో రాష్ట్ర రెవెన్యూ మంత్రి పొంగులేటి శ్రీనివాసరెడ్డి



- చౌదీగూడెంలోని వారి నివాసానికి వెళ్లి.. కుటుంబ సభ్యులకు పరామర్శ, ఓదార్పు
- ప్రభుత్వం నుంచి రూ. 5లక్షల ఆర్థిక సాయం, ఇందిరమ్మ ఇంటి మంజూరు పత్రాలు లిండ్జేత

ఇల్లు మంజూరు పత్రాన్ని అందజేశారు. అనంతరం మంత్రి పొంగులేటి మాట్లాడుతూ.. ఈ అమానవీయ ఘటన తనను ఎంతో కలచివేసిందని, ఈ దుర్ఘటనకు పాల్పడిన వ్యక్తి కఠిన శిక్ష వడేలా చూస్తానని అభయమిచ్చారు. హైదరాబాదులోని పహాడీ ఫర్స్ట్ పరిధిలో జరిగిన ఈ ఉదంతానికి సంబంధించి.. అక్కడి సీపీతో మంత్రి పొంగులేటి మాట్లాడి.. చర్యలు తీసుకోవాలని ఆదేశించారు. నర్సింగ్ విద్యార్థి శిరీష హత్య జరిగిన వసతి గృహాన్ని తక్షణమే తనిఖీలు చేపట్టి ఆసుపత్రికి అనుసంధానమైన వసతి గృహంలో రక్షణ చర్యలపై పూర్తి నివేదిక ఇవ్వాలని ఆదేశించారు. ఈ కార్యక్రమంలో.. కలెక్టర్ అంకిత్, భద్రాచలం ఎమ్మెల్యే తెల్లం వెంకట్రామ్, పినపాక ఎమ్మెల్యే పాయం వెంకటేశ్వర్లు, అశ్వరావుపేట ఎమ్మెల్యే జోరీ ఆదినారాయణ, ఇల్లందు ఎమ్మెల్యే కోరం కనకయ్య, స్థానిక సంస్థల అదనపు కలెక్టర్ విద్యా చందన,బిడిపీ పీ.వో రామారావు, హౌసింగ్ పీ.డి సయ్యద్ రామ్ తదితరులు పాల్గొన్నారు.

భద్రాచలం: గతంలో పదేళ్ళు పరిపాలించిన బీఆర్ఎస్ ప్రభుత్వ వైఫల్యంతోనే.. మనకు పోలవరం ముప్పు పొంచి ఉందని రాష్ట్ర రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాసరెడ్డి ఆవేదన వ్యక్తం చేశారు. శుక్రవారం భద్రాచలంలో సబ్ కలెక్టర్ కార్యాలయంలో... భద్రాచలం దేవస్థాన అభివృద్ధి పనులపై సమీక్ష సమావేశం నిర్వహించారు. అనంతరం విలేజరులతో మాట్లాడుతూ.. రాష్ట్ర విభజన తర్వాత అప్పటి ముఖ్యమంత్రి నిర్దేశ వైఖరితో ఉమ్మడి ఖమ్మం జిల్లాలో ఏడు మండలాలను, భద్రాచలం చుట్టుపక్కల ఐదు గ్రామపంచాయతీలను ఆంధ్రాలో విలీనం చేయడం బాధాకరమని అన్నారు.

ఇక్కడి విజ్ఞాపనలు కేంద్రం పట్టించుకోవాలి..
ఎల్ నినో ప్రభావంతో ప్రస్తుతం వరదలు లేకున్నా.. భవిష్యత్ లో భద్రాచలం నుంచి ములుగు వరకు సాధారణం కంటే 20-25 అడుగుల వరకు అధికంగా బ్యాక్ వాటర్ ఉద్భవించి పెరిగే అవకాశం ఉందని తెలిపారు. గతంలో సి డబ్ల్యూ సి, ఇతర కేంద్ర ప్రభుత్వ సంస్థలకు గోదావరి పరీవాహక ప్రాంత ఎమ్మెల్యేలు విన్నవించినా.. వారు పట్టించుకోవడం లేదని తెలిపారు. పోలవరానికి తాము వ్యతిరేకం కాదని .. తెలంగాణలో ముంపు ప్రాంతాలను దృష్టిలో ఉంచుకోవాలన్నారు. పార్లమెంట్ సమావేశాల నాటికి తెలంగాణ ఎంపీలు, గోదావరి పరీవాహక ప్రాంత ఎమ్మెల్యేలతో కలిసి ముఖ్యమంత్రి నేతృత్వంలో కేంద్ర ప్రభుత్వ పెద్దలను కలిసి.. పోలవరం ప్రభావంతో జరిగే వరద ముప్పు తీవ్రతను వివరించి.. పునః పరిశీలించాలని కోరతామని ప్రకటించారు. ఈ కార్యక్రమంలో.. కలెక్టర్ అంకిత్, భద్రాచలం ఎమ్మెల్యే తెల్లం వెంకట్రామ్, పినపాక ఎమ్మెల్యే పాయం వెంకటేశ్వర్లు, అశ్వరావుపేట ఎమ్మెల్యే జోరీ ఆదినారాయణ, బిడిపీ పీవో రామారావు, భద్రాచలం సబ్ కలెక్టర్ మృణాల్ శ్రేష్ట తదితరులు పాల్గొన్నారు.

స్వగ్రామం చేరిన గల్ఫ్ కార్మికుడి మృతదేహం

రుద్దింగి సెప్టెంబర్ 4 (దేశ భైష్వ)
రాజన్న సిరిసిల్ల జిల్లా రుద్దింగి మండల కేంద్రానికి చెందిన గడ్డం మోహన్ అనే గల్ఫ్ కార్మికుడు సోదీ అరేబియాలోని రియాద్లో అనారోగ్యంతో ఆగస్టు 23న మృతి చెందారు. పొట్టకూటి కోసం గల్ఫ్ వెళ్లిన మోహన్ మృతదేహం గురువారం స్వగ్రామానికి చేరడంతో గ్రామంలో విషాద ఛాయలు అలుముకున్నాయి. మోహన్కు భార్య, ఇద్దరు కుమార్తెలు, ఒక కుమారుడు ఉన్నారు. కుటుంబానికి పెద్దదిక్కుగా ఉన్న మోహన్ మృతితో భార్య, పిల్లలు, కుటుంబ సభ్యులు, బంధువులు, స్నేహితుల రోదనలు మిన్నంటాయి. తమ కుటుంబానికి అండగా నిలిచే వ్యక్తిని కోల్పోవడంతో వారు తీవ్ర విషాదంలో మునిగిపోయారు. మోహన్ మృతితో కుటుంబం ఆర్థికంగా కూడా ఇబ్బందుల్లో పడే పరిస్థితి నెలకొంది. ప్రభుత్వం మోహన్ కుటుంబాన్ని అన్ని విధాలా ఆదుకుని ఆర్థిక సహాయం అందించాలని గ్రామస్థులు కోరారు.



కేరళ గ్లోబల్ హై స్కూల్స్ ఘనంగా శ్రీ కృష్ణాష్టమి వేడుకలు



రుద్దింగి సెప్టెంబర్ 4 (దేశ భైష్వ)
రాజన్న సిరిసిల్ల జిల్లా రుద్దింగి మండల కేంద్రంలోని కేరళ గ్లోబల్ హైస్కూల్లో శుక్రవారం రోజున కృష్ణాష్టమి వేడుకలను విద్యార్థిని విద్యార్థులు ఘనంగా జరుపుకున్నారు. గ్రామంలో శ్రీ కృష్ణుడి శోభాయాత్రను నిర్వహించారు. చిన్నారులు చేసిన సాంస్కృతిక కార్యక్రమాలు ఎంతగానో ఆకట్టుకున్నాయి. చైర్మన్ బాబు నంబియార్, మాట్లాడుతూ, ప్రతి ఏటా శ్రీ కృష్ణాష్టమి వేడుకలను స్కూల్లో ఘనంగా నిర్వహించడం జరుగుతుందని అన్నారు. చదువుతో పాటు మన సాంస్కృతిక సాంప్రదాయాలను పిల్లలకు నేర్పాలనే ఉద్దేశంతో ప్రతి వండుగ వేడుకలను జరపడం జరుగుతుందని అన్నారు. మన సాంస్కృతిక సంప్రదాయాల మనకు ఎన్నో గొప్ప విషయాలను తెలుపుతాయన్నారు. ఈ కార్యక్రమంలో ప్రిన్సిపాల్ లతీక మరియు పాఠశాల ఇంచార్జ్ సరిగే విజయ్ ఉపాధ్యాయుని ఉపాధ్యాయులు మరియు తల్లి దండ్రులు విద్యార్థిని విద్యార్థులు తదితరులు పాల్గొన్నారు.

స్మార్ట్ కిడ్స్ లో ఘనంగా శ్రీకృష్ణ జన్మాష్టమి వేడుకలు



కృష్ణయ్య, రాధాగోపికల వేషధారణలో చిన్నారుల సందడి

ఖమ్మం ప్రతినిధి, సెప్టెంబర్ 4 (దేశ భైష్వ):
శ్రీకృష్ణ జన్మాష్టమి వేడుకలు ఖమ్మంలోని స్మార్ట్ కిడ్స్ పాఠశాలలో శుక్రవారం వైభవంగా నిర్వహించారు. చిన్నారులు శ్రీకృష్ణుడు, రాధ, గోపికల వేషధారణలతో ముసాదై సందడి చేయడంతో పాఠశాల ప్రాంగణం గోకులాన్ని తలచించింది. పిల్లనగ్రోవ చేతబట్టి రాధాగోపికలతో కలిసి సృత్యాలను చేస్తున్న బాలకృష్ణుడి వేషధారణలు ప్రత్యేక ఆకర్షణగా నిలిచాయి. యశోదమ్మ కృష్ణుడికి వెన్న తినిపించే ఘట్టం, వసుదేవుడు యమునా నదిని దాటి బాలకృష్ణుడిని గోకులానికి తీసుకెళ్లే

సన్నివేశం, కృష్ణుడు మన్ను తిస్తున్న ఆయన నోటిలో విశ్వరూపాన్ని చూసిన యశోదమ్మ ఆశ్చర్యానికి గురయ్యే ఘట్టాలను విద్యార్థులు చక్కగా ప్రదర్శించారు. గోవర్ధనగిరిని ఎత్తిన బాలకృష్ణుడి ఘట్టం వేడుకల్లో ప్రత్యేక ఆకర్షణగా నిలిచింది. గోవర్ధనగిరి కింద ప్రజలు, గోవులు ఆత్రయం పొందినట్లుగా విద్యార్థులు చేసిన ప్రదర్శన చూపలలను ఆకట్టుకుంది. పాఠశాల ప్రాంగణంలో బాలకృష్ణుడి పాదముద్రలతో రూపొందించిన రంగురంగుల ముగ్గులు వేడుకలకు మరింత శోభను తీసుకొచ్చాయి. అలాగే నిర్వహించిన ఉడ్డి కొట్టే కార్యక్రమం విద్యార్థుల్లో ఉత్సాహాన్ని నింపింది. చిన్నారుల కేరింతలు, ఆటపాటలు, సృత్యాలతో పాఠశాల ప్రాంగణం సందడిగా మారింది. ఈ సందర్భంగా పాఠశాల కరస్పాండెంట్ చింతనిప్పు

అంబేద్కర్ నగర్ కాలనీలో ఘనంగా బోనాలు

వరిగొండ, సెప్టెంబర్ 04 (దేశ భైష్వ):
మండల కేంద్రంలోని అంబేద్కర్ నగర్ ఎస్సీ కాలనీలో ముత్యాలమ్మ, బంగారు మైనమ్మ, పాపమ్మ బోనా పండుగను గురువారం భక్తిత్రద్ధలతో ఘనంగా నిర్వహించారు. ఈ సందర్భంగా మహిళలు సంప్రదాయబద్ధంగా బోనాలను నెత్తిన ఎత్తుకుని డప్పు చప్పుళ్ళు, డిజ్ సాండ్స్ మధ్య ఊరేగింపుగా వెళ్లి అమ్మవార్లకు బోనాలను సమర్పించారు. ఆటపాటలు, సృత్యాలతో కాలనీలో పండుగ వాతావరణం నెలకొంది. శివనత్తుల పూనకాలతో భక్తి భావాన్ని చాటారు. అనంతరం అమ్మవార్లకు ప్రత్యేక పూజలు నిర్వహించి మొక్కులు చెల్లించుకున్నారు. కాలనీ ప్రజలు, భక్తులు పెద్ద ఎత్తున పాల్గొని బోనాల వేడుకలను ఘనంగా నిర్వహించారు. ఈ కార్యక్రమంలో కాలనీవాసులు, మహిళలు తదితరులు పాల్గొన్నారు.



మహిళలు ఆర్థికంగా ఎదిగి
కాబట్టే స్వేచ్ఛలుగా మారాలి

మొదటి పేజీ తరువాయి)

నిదర్శనమన్నారు. ముఖ్యమంత్రి రేచంద్ రెడ్డి మహిళలను కుటుంబ సభ్యులుగా భావిస్తూ వారి ఆర్థిక స్వావలంబనకు అధిక ప్రాధాన్యత ఇస్తున్నారని చెప్పారు. రాష్ట్రంలోని కోటి మంది మహిళలను కోటిశ్చరులుగా చేయాలన్నది ముఖ్యమంత్రి సంకల్పమని తెలిపారు.మహిళలు తమకు ఆసక్తి ఉన్న రంగాల్లో వ్యాపారాలు ప్రారంభించి స్వయం ఉపాధి పొందాలని సూచించారు. మహిళా సంఘాలకు ఏపీఎంఎలు, డీఆర్డీఓ అధికారులు అవసరమైన సహకారం అందిస్తారని చెప్పారు.సత్తుపల్లి నియోజకవర్గ అభివృద్ధికి గత రెండున్నరేళ్లలో పంచాయతీరాజ్, మహిళా సంఘాల సంక్షేమం, తాగునీరు తదితర రంగాల్లో సుమారు రూ.300 కోట్ల వరకు నిధులు కేటాయించడం సంక్షేపంగా ఉందన్నారు. ప్రతి పల్లె, గూడెం, తండా, వాడలో అవసరమైన సీసీ రోడ్ల నిర్మాణానికి చర్యలు తీసుకుంటామని హామీ ఇచ్చారు.

పొదుపు సంఘాల నుంచి వ్యాపార సంస్థల దిశగా..

మహిళా సంఘాలు కేవలం పొదుపు, రుణాలకే పరిమితం కాకుండా వ్యాపార రంగంలోకి అడుగుపెట్టాలని సీతక్క పిలుపునిచ్చారు. మేదారం జాతర సందర్భంగా మహిళా సంఘాలకు సుమారు రూ.6 కోట్ల రుణ సహాయం అందించగా, కేవలం 15 రోజుల్లోనే మహిళలు సుమారు రూ.9 కోట్ల వ్యాపారం చేసి లాభాలు ఆర్జించారని గుర్తుచేశారు.సత్తుపల్లిలో టీఫిన్ సెంటర్లు, క్యాంటీన్లు, డెయిరీ, పౌల్ట్రీ, సోలార్, కుట్టు యూనిట్లు తదితర వ్యాపారాలను ప్రారంభించాలని సూచించారు. స్థానికంగా లభించే అటవీ ఉత్పత్తులను విలువ ఆదారిత ఉత్పత్తులుగా మార్చి మార్కెట్ చేస్తే మంచి ఆదాయం పొందవచ్చన్నారు.ప్రభుత్వ కార్యాలయాలు, ఆసుపత్రులు, కలెక్టరేట్లు, ప్రజలు అధికంగా వచ్చే ప్రాంతాల్లో మహిళా సంఘాల ఆధ్వర్యంలో ఇందిర మహిళాశక్తి క్యాంటీన్లు ఏర్పాటు చేయాలని తెలిపారు. ఇప్పటికే అనేక ప్రాంతాల్లో మహిళలు క్యాంటీన్ల ద్వారా నెలకు రూ.50 వేల నుంచి రూ.లక్ష వరకు ఆదాయం పొందుతున్నారని చెప్పారు.

వడ్డీలేని రుణాలు.. బీమా సౌకర్యాలు

మహిళా సంఘాలకు వడ్డీలేని రుణాలు అందిస్తున్నామని, రుణాలపై వడ్డీ భారాన్ని ప్రభుత్వమే భరిస్తోందని మంత్రి తెలిపారు. సభ్యులకు లోన్ ఇస్తున్న సదుపాయం కల్పిస్తున్నామని చెప్పారు. రుణం తీసుకున్న సభ్యురాలు మరణించిన సందర్భంలో నిర్దిష్ట పరిమితి మేరకు రుణాన్ని మాఫీ చేసే విధానాన్ని అమలు చేస్తున్నామని వివరించారు.ప్రమాదపశాత్తు మహిళలు మరణించినప్పుడు వారి కుటుంబాలకు ఆర్థిక భరోసా కల్పించేందుకు రూ.10 లక్షల వరకు సహాయం అందిస్తున్నామని తెలిపారు.

మహిళలకు ఆత్మగౌరవ భవనాలు

మహిళా సంఘాల సమావేశాలు చెల్ల కింద, ఇతరుల ఇళ్ల వద్ద నిర్వహించాల్సిన పరిస్థితి లేకుండా వీవో భవనాలు నిర్మిస్తున్నామని సీతక్క తెలిపారు. సత్తుపల్లి నియోజకవర్గంలో ఇప్పటికే అనేక భవనాలు మంజూరు చేశామని, అవసరమైన చోట మరిన్ని భవనాలు మంజూరు చేస్తామని హామీ ఇచ్చారు.జిల్లా సమాఖ్యల కోసం రూ.5 కోట్ల నుంచి రూ.7 కోట్ల వ్యయంతో భవనాలు నిర్మిస్తున్నామని, వీటిని మహిళా శిక్షణ, సమావేశాలు, వ్యాపార కార్యకలాపాలకు వినియోగించుకోవచ్చని చెప్పారు.

మహిళల విద్యకు ప్రాధాన్యం

మహిళల్లో ఆక్షరాస్యత పెంచేందుకు ప్రత్యేక కార్యక్రమాలు చేపడుతున్నామని మంత్రి తెలిపారు. మహిళా సంఘాల్లోని నిరక్షరాస్యులందరికీ చదువు నేర్పించాలనే లక్ష్యంతో కార్యక్రమాలు కొనసాగుతున్నాయని చెప్పారు. మహిళలు విద్యావంతులై తమ పిల్లలను ఉన్నత స్థానాలకు తీసుకెళ్లాలని సూచించారు.

ఉచిత బస్సు ప్రయాణంతో మహిళలకు స్వేచ్ఛ

మహిళలు అత్యవసర సమయాల్లో తమ పనుల కోసం స్వేచ్ఛగా ప్రయాణించేలా రాష్ట్ర ప్రభుత్వం ఉచిత బస్సు ప్రయాణ సౌకర్యాన్ని కల్పించిందని సీతక్క తెలిపారు. రాష్ట్రంలోని అన్ని ప్రాంతాలకు మహిళలకు బస్సులలో చేరుకునేలా చర్యలు తీసుకుంటున్నామని చెప్పారు.

మహిళల పేర్లపైనే ఇందిరమ్మ ఇళ్లు

మహిళలకు ఆర్థిక, సామాజిక భద్రత కల్పించడంలో భాగంగా ఇందిరమ్మ ఇళ్లను మహిళల పేర్లపై మంజూరు చేస్తున్నామని మంత్రి తెలిపారు. ఇళ్లు, రేషన్ కార్డులు తదితర ప్రభుత్వ ప్రయోజనాల్లో మహిళలకు ప్రాధాన్యత ఇస్తున్నామని చెప్పారు.అంగన్వాడీ కేంద్రాలను బలోపేతం చేస్తున్నామని, మిసీ అంగన్వాడీలను ప్రధాన అంగన్వాడీలుగా మార్చడంతో పాటు సిబ్బందికి వేతనాలు పెంచామని తెలిపారు. రిటైర్మెంట్ ప్రయోజనాలు కల్పించేందుకు చర్యలు తీసుకుంటున్నామని చెప్పారు. అంగన్వాడీ పిల్లలకు యూనిఫాంలతో పాటు అల్పాహారం, పోషకాహారం అందిస్తున్నామని వివరించారు.

స్థానిక వనరులతో ఆదాయం పెంచుకోవాలి

గ్రామాల్లో లభించే సహజ వనరులు, అటవీ ఉత్పత్తులు, సంప్రదాయ ఆహార పదార్థాలను మహిళలు వ్యాపారాలుగా మలచుకోవాలని మంత్రి సూచించారు. ఇప్పటివ్వు లద్దూల వంటి స్థానిక ఉత్పత్తులకు మంచి డిమాండ్ ఉందని, వాటిని పరిశుభ్రంగా, నాణ్యతతో తయారు చేసి మార్కెట్ చేస్తే మంచి ఆదాయం పొందవచ్చన్నారు.మహిళలు నెలకు రూ.10 వేల ఆదాయంతో ప్రారంభించి లక్షలు, చివరకు కోట్లు సంపాదించే స్థాయికి ఎదగాలనే పట్టుదలతో ముందుకు సాగాలని పిలుపునిచ్చారు.

మహిళల వ్యాపారాలకు ప్రభుత్వం ప్రోత్సాహం: కలెక్టర్

జిల్లా కలెక్టర్ దివాకర్ డివీసీ మాట్లాడుతూ, మహిళల కోసం ప్రభుత్వం అమలు చేస్తున్న ప్రత్యేక పథకాలు మంచి ఫలితాలు ఇస్తున్నాయని తెలిపారు. చిన్న స్థాయిలో కుట్టు మిషన్తో ప్రారంభించిన మహిళలు నేడు పెద్ద కంపెనీలను నిర్వహించే స్థాయికి ఎదుగుతున్నారని అన్నారు.ఇందిర మహిళాశక్తి కార్యక్రమం ద్వారా వివిధ రంగాల్లో మహిళలకు ఉపాధి, స్వయం ఉపాధి అవకాశాలు కల్పిస్తున్నామని తెలిపారు. ఖమ్మం జిల్లాలో మహిళల ఆధ్వర్యంలో సోలార్ పవర్ ప్లాంట్ ప్రారంభం కావడం విశేషమని, దాని ద్వారా నెలకు సుమారు రూ.2,50 లక్షల వరకు ఆదాయం వచ్చే అవకాశం ఉందని చెప్పారు.మహిళా సంఘాల సభ్యులకు రుణాలు, బీమా వంటి సౌకర్యాలు కల్పిస్తూ ఆర్థిక భద్రత కల్పిస్తున్నామని తెలిపారు. మహిళలు ఒకే రంగానికి పరిమితం కాకుండా వ్యాపార, పారిశ్రామిక రంగాల్లోకి ప్రవేశించి ఆర్థికంగా బలోపేతం కావాలని కలెక్టర్ సూచించారు.

470 కొత్త మహిళా సంఘాలు

సత్తుపల్లి ఎమ్మెల్యే మట్లా రాగమయి దయానంద్ మాట్లాడుతూ, గతంలో మహిళా సంఘాలు అనేక ఇబ్బందులు ఎదుర్కొన్నాయని, అధిక వడ్డీ భారంతో కొందరు సభ్యులు సంఘాల నుంచి వైదొలిగిన పరిస్థితులు ఉన్నాయని అన్నారు. ప్రస్తుత ప్రభుత్వం మహిళల అభివృద్ధికి ప్రత్యేక ప్రాధాన్యత ఇస్తోందని తెలిపారు.కిశోర బాలికలు, వృద్ధులు, దివ్యాంగులు తదితర వర్గాల కోసం ప్రత్యేక గ్రూపులను ఏర్పాటు చేస్తూ మహిళా సంఘాల కార్యకలాపాలను విస్తరిస్తున్నామని చెప్పారు. సత్తుపల్లి నియోజకవర్గంలో కొత్తగా సుమారు 470 మహిళా సంఘాలు ఏర్పడటం మహిళల్లో పెరుగుతున్న చైతన్యానికి నిదర్శనమని అన్నారు.మహిళలకు వారి ఆర్థిక మేరకు పెద్ద మొత్తంలో రుణాలు అందిస్తున్నామని, ప్రైవేట్ వ్యక్తుల వద్ద అధిక వడ్డీలకు అప్పులు చేయాల్సిన అవసరం లేకుండా ప్రభుత్వం వడ్డీలేని రుణాలను అందిస్తోందని తెలిపారు. లోసీ బీమా కింద ఇప్పటికే సుమారు 870 మంది సభ్యులకు ప్రయోజనం అందించినట్లు ఎమ్మెల్యే పేర్కొన్నారు.ఈ కార్యక్రమంలో సత్తుపల్లి మున్సిపల్ చైర్మన్రన్ రెహ్మాన్ బేగం, కల్యూరు ఏసీపీ చనుసంధర్, సత్తుపల్లి మున్సిపల్ కమిషనర్, ప్రజాప్రతినిధులు, సంబంధిత అధికారులు, మహిళా సంఘాల సభ్యులు తదితరులు పాల్గొన్నారు.

వెయ్యి రోజుల పాలన.. వెయ్యి ప్రశ్నలు!



- కాంగ్రెస్ ఆరు గ్యారంటీలు.. ఆరు మోసాలుగా మారాయి
- మహిళలు, రైతులు, యువత, వృద్ధులు, పేదలను మోసం చేశారు
- హామీలు అమలు చేసే వరకు బీఆర్ఎస్ పోరాటం ఆగదు: మాజీ మంత్రి రెడ్డానాయక్
- మరిపెడలో భారీగా వంటా వార్సు.. కదిలిపట్టిన బీఆర్ఎస్ శ్రేణులు

దేశ దైమ్మమహబూబాబాద్/మరిపెడ, సెప్టెంబర్ 4:

కాంగ్రెస్ ప్రభుత్వం అధికారంలోకి వచ్చి వెయ్యి రోజుల పాలన పూర్తవుతున్నా ఎన్నికల సమయంలో ప్రజలకు ఇచ్చిన హామీలను పూర్తిస్థాయిలో అమలు చేయకుండా కాలయాపన చేస్తోందని మాజీ మంత్రి, డోర్నకల్ నియోజకవర్గ మాజీ ఎమ్మెల్యే డీఎస్ రెడ్డానాయక్ తీవ్రస్థాయిలో విమర్శించారు. ఎన్నికలకు ముందు ప్రజలకు ఎన్నో హామీలు ఇచ్చి.. అధికారంలోకి వచ్చిన తర్వాత వాటిని విస్మరించిందని ఆరోపించారు. కాంగ్రెస్ ప్రభుత్వం ఇచ్చిన ఆరు గ్యారంటీలు నేడు ఆరు మోసాలుగా మారాయని ధ్వజమెత్తారు.కాంగ్రెస్ ప్రభుత్వ ప్రజా వ్యతిరేక విధానాలను నిరసిస్తూ డోర్నకల్ నియోజకవర్గ బీఆర్ఎస్ ఆధ్వర్యంలో శుక్రవారం మరిపెడ మండల కేంద్రంలోని ఆరోండ్బీ గెస్ట్ హౌస్ సమీపంలో వంటా వార్సు కార్యక్రమాన్ని నిర్వహించారు. ఈ కార్యక్రమానికి డీ.ఎస్.



రెడ్డానాయక్ అధ్యక్షత వహించగా.. మహబూబాబాద్ జిల్లా గ్రంథాలయ సంస్థ మాజీ చైర్మన్ గుడిపూడి నవీనరావు, డోర్నకల్ యువనేత డీఎస్ రవిచంద్ర తదితరులు పాల్గొన్నారు. బీఆర్ఎస్ నాయకులు, కార్యకర్తలు, మహిళలు పెద్ద సంఖ్యలో హాజరై కాంగ్రెస్ ప్రభుత్వ తీరుపై నిరసన వ్యక్తం చేశారు.

అధికారంలోకి వచ్చేందుకు హామీలు.. అమలు విషయంలో నిర్లక్ష్యం
ఈ సందర్భంగా రెడ్డానాయక్ మాట్లాడుతూ.. కాంగ్రెస్ పార్టీ ఎన్నికల సమయంలో ప్రజలను ఆకట్టుకునేందుకు అనేక హామీలు ఇచ్చిందన్నారు. అధికారంలోకి వచ్చిన 100 రోజుల్లోనే ఆరు గ్యారంటీలను అమలు చేస్తామని చెప్పిందని గుర్తుచేశారు. అయితే ప్రభుత్వం వెయ్యి రోజుల పాలన పూర్తి చేసుకున్నా అనేక హామీలు పూర్తిస్థాయిలో అమలు కాలేదని ఆరోపించారు.ప్రజలకు ఇచ్చిన హామీలపై ప్రభుత్వం స్పష్టమైన సమాధానం చెప్పాలని డిమాండ్ చేశారు. మహిళలు, రైతులు, నిరుద్యోగులు, వృద్ధులు, వికలాంగులు, పేద కుటుంబాలు ప్రభుత్వ హామీల కోసం ఎదురుచూస్తున్నారని పేర్కొన్నారు.

మహిళాశక్తి ఎక్కడ?
మహిళలకు రూ.2,500 ఏమైంది?
మహిళాశక్తి పథకం కింద ప్రతి మహిళకు నెలకు రూ.2,500 ఆర్థిక సహాయం అందిస్తామని కాంగ్రెస్ హామీ ఇచ్చిందని రెడ్డానాయక్ అన్నారు. అదేవిధంగా కల్యాణలక్ష్మి పథకానికి అదనంగా తులం బంగారం, రూ.500కే గ్యూస్ నిలిందర్ అందిస్తామని ప్రకటించారని తెలిపారు.వెయ్యి రోజులు గడిచినా మహిళలకు నెలకు రూ.2,500 ఆర్థిక సహాయం అందించే హామీ అమలు కాలేదని విమర్శించారు. ఉచిత బస్సు ప్రయాణం అమలులోకి వచ్చినప్పటికీ బస్సుల సంఖ్య, రద్దీ వంటి సమస్యలతో మహిళలు ఇబ్బందులు పడుతున్నారని అన్నారు. మహిళలకు ఇచ్చిన అన్ని హామీలను ప్రభుత్వం వెంటనే అమలు చేయాలని డిమాండ్ చేశారు.

రైతు భరోసా.. రుణమాఫీపై స్పష్టత ఇవ్వాలి
రైతులకు ఏటా రూ.15 వేల రైతు భరోసా, కౌలు రైతులకు రూ.12 వేలు, రైతుల రూ.2 లక్షల రుణమాఫీ చేస్తామని కాంగ్రెస్ హామీ ఇచ్చిందని రెడ్డానాయక్ గుర్తుచేశారు. రైతు రుణమాఫీ, రైతు భరోసా విషయంలో ఇంకా అనేక మంది రైతుల్లో అసంతృప్తి ఉందని ఆరోపించారు.రైతులకు సంబంధించిన పథకాలను పక్కనపెట్టి అమలు చేయాలని, రైతుల సమస్యలపై ప్రభుత్వం ప్రత్యేక దృష్టి సారించాలని కోరారు. వ్యవసాయ రంగాన్ని ఆదుకోకపోతే గ్రామీణ ఆర్థిక వ్యవస్థపై తీవ్ర ప్రభావం పడుతుందని హెచ్చరించారు.

200 యూనిట్ల ఉచిత విద్యుత్ హామీపై ప్రశ్నలు

ప్రతి తల్లిదండ్రులకి వారి పిల్లలే ఒక ప్రపంచంగా భావిస్తూ, వారు పడిన కష్టం వారి పిల్లలు పడకూడదు అంటు,వారికి ఏమి ఇష్టమైతే ఆట వస్తువులు కొనివ్వడం,ఇష్టమైన ఆహారాలను అతిగా ఇవ్వడం, సరైన క్రమశిక్షణలో పెట్టకపోవడం వంటి వాటి వల్ల సమాజా నికీ ఎంత హాని కలుగుతుందో అంతే మోతాదులో వారి ఆరోగ్యం కూడా దెబ్బతింటుందని గ్రహించలేకపోతున్నారు. పిల్లలకు పోషకాహార తోపాలతో తర్రెడదం వాళ్లు వారి ఆరోగ్యం రోజురోజుకీ క్షీణిస్తోందని వైద్య నిపుణులు కూడా హెచ్చరిస్తూ ఉన్నారు.మరి ముఖ్యంగా 10 మందిలో 6 మంది పిల్లలు జింక్ లోపాలతో బాధపడుతున్నారని,దాని వల్ల చాలా అనారోగ్యాల కలుగుతాయని హెచ్చరిస్తున్నారు కూడా. రోగనిరోధక వ్యవస్థ దెబ్బ తినడం. : పిల్లలు తినే ఆహారాల్లో జింకు లోపం వల్ల,రోగాలకు కారణమైన బ్యాక్టీరియా మరియూ ఫంగస్ తో నిలకడిలా పోరాడే రోగిరోధక వ్యవస్థ దెబ్బతింటుందని చాలా పరిశోధనాల్లో కూడా తేలింది.కావున ఇమ్యూన్ సిస్టమ్ సరిగా పని చేసేందుకు జింక్ అధికంగా ఉన్న గుమ్మడి కాయ,గుమ్మడి గింజలు,బాదాం,పాలు, ఆరటిపండు వంటి ఆహారాలను అధికంగా ఇవ్వడం అలవాటు చేయండి. బ్లడ్ క్లాటింగ్ అవకపోవడం...: పిల్లలు తరుచూ దెబ్బలు తగిలించుకుంటూనే ఉంటారు.కొంతమందికి బ్లడ్ కొంతవల్ల వచ్చి,గాయం దగ్గర బ్లడ్ క్లాట్ అవుతుంది.కానీ జింక్ లోపం కలవారికి బ్లడ్ గడ్డ కట్టకుండా,దారాలంగా రక్తం వస్తూనే ఉంటుంది. రక్తహీనత ఏర్పడే అవకాశాలు ఎక్కువగా ఉంటాయి.



గృహశ్రోతి పథకం కింద ప్రతి కుటుంబానికి 200 యూనిట్ల వరకు ఉచిత విద్యుత్ ఇస్తామని హామీ ఇచ్చారని రెడ్డానాయక్ అన్నారు. అయితే అర్హతలు, ఇతర నిబంధనల కారణంగా అనేక కుటుంబాలకు విద్యుత్ బిల్లులు వస్తున్నాయని ఆరోపించారు.పేద, మజ్బూతరగతి కుటుంబాలకు విద్యుత్ బిల్లుల భారం తగ్గేలా ప్రభుత్వం చర్యలు తీసుకోవాలని కోరారు.

ఇందిరమ్మ ఇళ్లు.. పేదల సొంతింటి కల ఎప్పుడు?

పేదలకు ఇందిరమ్మ ఇళ్లు నిర్మించి ఇస్తామని కాంగ్రెస్ ప్రభుత్వం హామీ ఇచ్చిందని రెడ్డానాయక్ తెలిపారు. అయితే అర్హులైన పేదలందరికీ ఇళ్లు అందేలా చర్యలు తీసుకోవడంలో ప్రభుత్వం విఫలమైందని విమర్శించారు.డోర్నకల్ నియోజకవర్గంలో ఇళ్ల కోసం ఎదురుచూస్తున్న పేద కుటుంబాలను గుర్తించి, వారికి త్వరితగతిన ఇళ్లను మంజూరు చేసి నిర్మాణాలు పూర్తి చేయాలని డిమాండ్ చేశారు.

యువతకు ఉద్యోగాలు ఎక్కడ?
యువతకు విద్యా భరోసా కింద రూ.5 లక్షల సహాయం అందిస్తామని, నిరుద్యోగులకు ఉద్యోగ అవకాశాలు కల్పిస్తామని కాంగ్రెస్ హామీ ఇచ్చిందని రెడ్డానాయక్ తెలిపారు. కానీ ఆ హామీలను పూర్తిస్థాయిలో అమలు చేయలేదని ఆరోపించారు.కొత్తగా ఆర్థిక పొందిన వృద్ధులు, వితంతువులు, వికలాంగులకు పింఛన్లు మంజూరు చేయడంలోనూ ప్రభుత్వం వేగం పెంచాలని కోరారు. పేదలు, వృద్ధులు ప్రభుత్వ సంక్షేమ పథకాలపైనే ఆధారపడుతున్నందున వారి సమస్యలను నిర్లక్ష్యం చేయరాదన్నారు.

పింఛన్ల పెంపు హామీ ఏమైంది?
వృద్ధులు, వితంతువులకు నెలకు రూ.4 వేల పింఛన్, వికలాంగులకు రూ.6 వేల పింఛన్ అందిస్తామని కాంగ్రెస్ హామీ ఇచ్చిందని రెడ్డానాయక్ తెలిపారు. కానీ ఆ హామీలను పూర్తిస్థాయిలో అమలు చేయలేదని ఆరోపించారు.కొత్తగా ఆర్థిక పొందిన వృద్ధులు, వితంతువులు, వికలాంగులకు పింఛన్లు మంజూరు చేయడంలోనూ ప్రభుత్వం వేగం పెంచాలని కోరారు. పేదలు, వృద్ధులు ప్రభుత్వ సంక్షేమ పథకాలపైనే ఆధారపడుతున్నందున వారి సమస్యలను నిర్లక్ష్యం చేయరాదన్నారు.

ఆరోగ్యశ్రీ సేవలను బలోపేతం చేయాలి
పేదలకు మెరుగైన వైద్యం అందించేందుకు ఆరోగ్యశ్రీ పరిమితిని రూ.10 లక్షలకు పెంచుతామని కాంగ్రెస్ హామీ ఇచ్చిందని రెడ్డానాయక్ అన్నారు. ఆరోగ్యశ్రీ సేవలు అందించే ఆసుపత్రులకు బకాయిల చెల్లింపుల విషయంలో ప్రభుత్వం చర్యలు తీసుకోవాలని డిమాండ్ చేశారు.పేద కుటుంబాల్లో ఎవరైనా అనారోగ్యానికి గురైతే వైద్య ఖర్చుల కోసం అప్పులపాలు కాకుండా ప్రభుత్వ వైద్య సేవలను బలోపేతం చేయాలని కోరారు. కేసీఆర్ సంక్షేమ పథకాలను నిర్వీర్యం చేస్తున్నారు.గత బీఆర్ఎస్ ప్రభుత్వ హయాంలో అమలైన రైతు, మహిళ, విద్యార్థి, పేదల సంక్షేమ పథకాలను ప్రస్తుత ప్రభుత్వం నిర్వీర్యం చేస్తోందని రెడ్డానాయక్ ఆరోపించారు. ప్రజలకు అందాల్సిన సంక్షేమాన్ని రాజకీయాలకు అతితగా కొనసాగించాల్సిన బాధ్యత ప్రభుత్వంపై ఉందన్నారు.ఎన్నికల సమయంలో ఇచ్చిన హామీలు కేవలం ప్రచారానికి మాత్రమే పరిమితం కాకుండా.. వాటికి అవసరమైన నిధులు కేటాయించి అమలు చేయాలని సూచించారు.

ప్రజల పక్షాన బీఆర్ఎస్ పోరాటం
కాంగ్రెస్ ప్రభుత్వం ఇచ్చిన హామీలను అమలు చేసే వరకు బీఆర్ఎస్ ప్రజల పక్షాన పోరాటం కొనసాగిస్తుందని రెడ్డానాయక్ స్పష్టం చేశారు. గ్రామీణ ప్రాంతాల్లో ప్రజలు ఎదుర్కొంటున్న సమస్యలను ప్రభుత్వం దృష్టికి తీసుకెళ్లాలి అన్నారు. అవసరమైతే పెద్దఎత్తున ఉద్యమాలు చేపడతామని తెలిపారు.ప్రజల సమస్యలను పరిష్కరించకుండా ప్రభుత్వం కాలయాపన చేస్తే ప్రజలే తగిన సమాధానం చెబుతారని అన్నారు. ఎన్నికల హామీలను వెంటనే అమలు చేసి ప్రజల్లో నెలకొన్న అసంతృప్తిని తొలగించాలని ప్రభుత్వాన్ని డిమాండ్ చేశారు. వంటా వార్సుతో నిరసన కార్యక్రమంలో బీఆర్ఎస్ నాయకులు, కౌన్సిలర్లు, మాజీ సర్పంచ్లు, ప్రజాప్రతినిధులు, సీనియర్ నాయకులు, గ్రామ శాఖ నాయకులు, యువకులు, మహిళలు, వృద్ధులు, కార్యకర్తలు పెద్ద సంఖ్యలో పాల్గొన్నారు. వంటా వార్సు నిర్వహిస్తూ కాంగ్రెస్ ప్రభుత్వ హామీల అమలుపై నినాదాలు చేశారు. ప్రభుత్వ ప్రజా వ్యతిరేక విధానాలను నిరసిస్తూ బీఆర్ఎస్ శ్రేణులు తమ నిరసనను వ్యక్తం చేశారు.

పిల్లల్లో జింక్ లోపం నష్టాలు...

కావున పిల్లలకు బ్లడ్ క్లాటింగ్ సక్రమంగా జరగాలంటే జింకు ఉన్న ఆహారాలు ఎక్కువగా ఇవ్వడం చాలా అవసరం.

